



KUNSILL LOKALI MTARFA

IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 38 – IT-TNEJN 16 TA' APRIL 2012

Il-Kunsill iltaqa' fis-Sala tal-Kunsill Lokali Mtarfa fit-7:45pm.

Preżenti :	Anthony Mifsud	Sindku
	Simon Paul Fenech	Viċi Sindku
	Antoine Vella	Kunsillier
	Helen Maria Bugeja	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv

Kien hemm attendenza ta' żewġ persuni waqt il-laqgħa.

1. QARI U APPROVAZZJONI TAL-MINUTI 37

- 1.1 Fuq talba tal-Kunsillier Vella dwar para. 4.3 fir-rigward tal-laqgħa dwar Binja Qlejgħa, kien hemm qbil li fil-bidu jżiedu l-kliem 'Fuq mistoqsija tal-Kunsillier Vella'.
- 1.2 Fuq talba tal-Kunsillier Scerri Diacono dwar para. 2.7, kien hemm qbil li tiżdied is-sentenza 'Il-Kunsillier Scerri Diacono talab li tintbagħat ittra liż-żewġ eks-SE biex jikkonfermaw bil-miktub xi ftehim kien hemm bejn l-impjegat u s-SE'.
- 1.3 Il-Minuti tas-seduta 37 ġew approvati kif emendati u ffirmati mis-Sindku u mis-SE.

2. PUNTI MILL-MINUTI 37

- 2.1 Kien hemm qbil li tiġi sospiża l-laqgħa temporanjament sabiex l-iskrivan tal-Kunsill, is-Sur Joe Spiteri, jingħata l-opportunità li jispjega ruħu dwar *vacation leave* li akkumula sentejn wara xulxin (2010 u 2011). Il-hin kien it-8pm.
- 2.2 Il-laqgħa reġgħet ingħatat bidu fid-9pm.
- 2.3 Fuq il-kwistjoni tal-iskrivan, il-Kunsill qabel li għandu jibqa' mal-istess deċiżjoni li ha waqt il-laqgħa preċedenti, jiġifieri li l-*vacation leave* żejjed ma jingħatax hlief għal 48 siegħa. Kien hemm qbil sadanittant li għandha tintbagħat korrispondenza lis-Sur Portelli u lis-Sur Guillaumier biex jispjegaw ruħhom. Dan wara li l-iskrivan kien appella mid-deċiżjoni tal-Kunsill għaliex sostna li kien hemm ftehim verbali bejnu u ż-żewġ SE preċedenti.
- 2.4 Fuq talba tas-Sindku, kien hemm qbil li l-Kunsill għandu jitlob kwotazzjoni lill-AMACS fir-rigward tar-*re-enactments* tal-militar għal Military Mtarfa. Sadanittant is-SE infurmat li l-kwotazzjoni li għadda s-Sur Camilleri kienet ta' €2300 u kienet tinkludi sparar bil-Bofors u l-Bren Gun, *ceremonial drills*, wirjiet statiči, *Field Hospital* u *Field Kitchen* fost ohrajn. Kien hemm qbil ukoll li l-Kunsill għandu jitlob lis-Sur Camilleri sabiex jirraġna li jgħaddi ajruplan minn fuq l-Imtarfa sabiex l-

isparar tal-Bofors jidher aktar reali. Kien hemm qbil ukoll li għandu jsir arrangament biex ikun hemm *re-enactment* ta' *Victory Kitchen*.

- 2.4 Dwar il-każ ta' Binja Qlejgħa, il-Kunsillier Vella insista u wera dokumentazzjoni mingħand l-Awtorità tad-Djar biex isostni li l-parkeġġ huwa responsabbiltà tal-Kunsill. Is-Sindku iżda informa li ma kien hemm ebda riferenza fil-minuti tal-Kunsill li juri li għamel xi xogħlijiet fuq il-parkeġġ. Għaldaqstant il-Kunsill għandu jibqa' jinsisti mal-Awtorità qabel ma jaċċetta ebda responsabbiltà. Sadanittant, fuq talba tas-Sindku, is-SE ppreżentat il-minuti tal-laqgħa li saret mal-Onorevoli Dott. Chris Said flimkien ma' rappreżentanti tal-Binja.
- 2.5 Fuq talba tal-Kunsillier Vella, kien hemm qbil li s-Sindku għandu jipprova jagħmel laqgħa oħra bejn rappreżentanti tal-Kunsill, membri tal-assoċjazzjoni tal-binja, l-Awtorità tad-Djar u l-Onorevoli Said.
- 2.6 Is-Sindku informa li aktar kmieni dik il-ġimgħa kien ġie ffirmat ftehim mis-CEO tal-Awtorità tad-Djar, is-Sindku u s-SE fir-rigward tal-Iskema ta' finanzjament għar-Riġenerazzjoni tal-Binjiet tal-Gvern. Sadanittant il-Kunsill qabel mal-abbozz tal-pjanta għall-estensjoni tal-parkeġġ ta' quddiem Binja San David li kien hejja l-perit u li ntweriet mis-SE. Kien hemm qbil li bil-kumplament tal-flus li jifdal mill-iskema ta' finanzjament li l-Kunsill irnexxielu jirbah mill-Awtorità, għandu jiġi rrangat il-madum ta' bejn il-blokok u possibbilment jinxtraw il-pompi għall-funtani. Kien hemm qbil ukoll li għandha ssir laqgħa mar-residenti tal-blokka u l-viċinanzi.
- 2.7 Kien hemm diskussjoni fir-rigward tal-dramm tal-passjoni, fejn fost oħrajn ġie diskuss il-każ li nqala' dwar il-bar li tpoġġa' mid-Drama Group viċin tal-*isnack-bar*. Hawnhekk is-SE infurmat li wara l-ewwel *performance* kienu avviċinawha numru ta' Kunsilliera u talbuha tikkomunika mas-Sur John Micallef sabiex il-bar jitmexxa għall-faċċata l-oħra. Hija infurmat li matul it-tieni ġurnata l-grupp kien irreżista t-talba tal-Kunsill u tmexxa biss fl-aħħar ġurnata, meta fil-fatt il-*performance* ma saritx minhabba x-xita. Kien hemm qbil li għas-snin li ġejjin għandu jkun il-Kunsill li jistabbilixxi l-lok ta' fejn għandu jitpoġġa l-bar u mhux jintagħżel min-naha tad-Drama Group.
- 2.8 Is-SE infurmat li kienet ġiet iffissata ġurnata sabiex issir id-diskussjoni pubblika dwar l-appell tal-knis. Hija infurmat li l-Kunsilliera kollha qed jiġu mitluba sabiex jattendu. Hawnhekk il-Kunsilliera Bugeja infurmat li ma kienx possibbli għaliha li tattendi.

3. HLASIJET U PAGAMENTI

- 3.1 Il-lista tal-pagamenti, kopja tagħha meħmuża, ġiet approvata u ffirmata.
- 3.2 Hawnhekk kien hemm qbil li l-Kunsill għandu jibdel l-andament tal-aġenda skont kif ġej.

4. BAĖIT U PJAN TA' TLIET SNIN

- 4.1 is-SE infurmat li hadd mill-Kunsilliera ma kien wera li jixtieq jagħmel xi emendi wara li kienet għaddiet kopja tal-abbozz tal-baġit permezz tal-*email*. Wara konsiderazzjoni kien hemm qbil li l-baġit għandu jiġi approvat kif preżentat.
- 4.2 Fir-rigward tal-pjan ta' tliet snin, il-Kunsill qabel li ma jinkludi l-ebda proġett jew pjan ġdid sabiex ma jtellifx pjanijiet lill-Kunsill il-ġdid li se jidhol fis-seħh matul is-sena d-dieħla.

5. LEJLA POE-MUŻIKALI

- 5.1 Is-SE infurmat li kienet qed tiehu hsieb l-attività flimkien mas-Sur Salv Sammut.
- 5.2 Sadanittant preżentat numru ta' nomini għal Mertu u Ġieh l-Imtarfa. Irriżulta li kien hemm 6 nomini għas-Sur Simon Spiteri, wahda għas-Sur Simon Spiteri u l-kumitat tal-Imtarfa FC YN fir-rigward tal-Mertu. Kien hemm qbil unanimu li dan għandu jinghata lis-Sur Simon Spiteri.
- 5.3 Fir-rigward tal-Ġieh l-Imtarfa kien hemm nomina wahda għas-Sur Salv Sammut. Kien hemm qbil unanimu li Ġieh l-Imtarfa għandu jinghata lis-Sur Salv Sammut.
- 5.4 Hawnehkk il-Kunsilliera Bugeja skużat ruhha mil-laqgħa. Il-ħin kien il-10:45pm.

6. KOMMUNIKAZZJONI MIS-SINDKU

- 6.1 Is-SE infurmat li TM kienet qed tissuggerixxi li rotta 203 tibda tgħaddi minn Ta' Qali minflok minn *Tal-Warda Estate*. Kien hemm qbil unanimu mal-proposta.
- 6.2 Is-SE infurmat ukoll li kienet irċeviet komunikazzjoni mid-Dipartiment tal-Gvern Lokali fejn kienet tnaqqset 0.25% tal-allokkazzjoni għaliex il-Kunsill naqas milli jirrispondi għal Mistoqsija Parlamentari (PQ). Is-SE kienet kitbet lura immedjatement sabiex titlob biex ma jsirx it-tnaqqas minhabba li meta ntbagħtet il-PQ l-Kunsill kien fi transizzjoni bejn żewġ SE. Hija infurmat li sal-ġurnata kienet għadha ma rċeviet l-ebda risposta mingħand id-Direttur.
- 6.3 Is-SE infurmat li l-MEPA kienet issuggeriet li tinfetah parti minn triq fi Triq l-Imtarfa, eżattament hdejn il-hanut tal-laham. Il-Kunsill ma sabx oġġezzjoni għal din il-proposta (PC/12/12).
- 6.4 Is-SE infurmat li l-Kunsill kien irċieva ittra mingħand is-Sur Raymond Falzon, resident li joqghod taht Triq San Oswald fejn qed jgħid li hemm periklu. Hija preżentat xi ritratti li ħadet u li kien jikkonferma li l-hajt huwa pjuttost baxx. Il-Kunsill qabel li s-SE għandha tivverifika jekk hemmx bżonn ta' xi permess mill-MEPA biex possibbilment isir xi tip ta' *fencing* bil-hadid.
- 6.5 Is-SE infurmat li Green MT kienu qed jissuggerixxu li tinbeda skema ta' ġbir ta' ħġieġ fl-Imtarfa. Kopja tal-korrispondenza kienet intbagħtet lil kull kunsillier. Il-Kunsill qabel mal-proposta.
- 6.6 Is-SE infurmat ukoll li l-kuntratt tal-bring in sites mal-Green MT kien skada. Il-Kunsill qabel li għandu jerga' jiġi ffirmat għalkemm għandha tingibed l-attenzjoni tagħhom li l-Kunsill kien għamel talba għal CCTV's li qatt ma ġew installati. Min-naħa l-oħra, is-Sindku informa li kien qed isir it-tindif madwar l-iskips fuq bażi regolari.
- 6.7 Għall-mistoqsija tal-Korporazzjoni tas-Servizz tal-Ilma, il-Kunsill qabel li jagħżel Skema B, jiġifieri li meta jsir xi xogħol min-naħa tagħhom, dawn kellhom jiehdu hsieb jagħmlu x-xogħol ta' *reinstatement* kompletament huma.
- 6.8 Għat-talba mill-Kulleġġ San Nikola Sekondarja Subien tan-Naxxar, kien hemm qbil li jinx tara ktieb għas-somma ta' €20 sabiex jiġi preżentat lil wiehed mill-istudenti Mtarrfin mill-Kunsill Lokali Mtarfa.
- 6.9 Is-SE preżentat kopja ta' ittra mingħand l-organizzaturi tal-Imdina Grand Prix 2012 fejn talbu l-permess tal-Kunsill biex tiġi organizzata din it-tellieqa fuq bażi ta' jumejn. Kien hemm qbil li l-Kunsill għandu jitlob laqgħa mal-organizzaturi minhabba li ma kienx jaqbel mal-fatt li f'Ottubru li għadda l-Imtarfa kienet giet iżolata u nholqot inkonvenjenza kbira lir-residenti.

- 6.10 Is-SE infurmat li l-Kunsill irċieva komunikazzjoni minghand l-Avukat Martin Fenech f'isem wiehed mill-applikanti tal-offerta tal-ġbir ta' skart. Kien hemm qbil li l-Kunsill għandu jerga' jinfurmah li l-offerta se toħroġ dalwaqt filwaqt li kull min diġà tefa' l-offerta tiegħu se jithalla japplika bla ma jerga' jhallas. Is-SE infurmat li sadanittant kienet irċeviet lura minghand is-Sur Silvio Frendo u dan kien għaddielha *l-specific conditions*.
- 6.11 Is-SE infurmat li kienet irċeviet komunikazzjoni minghand għalliema tan-netball li kienet bdiet tiegħu hsieb tim tat-tfaliet f'isem il-lokalità tal-Imtarfa. Hija kienet qed titlob li l-Kunsill jinstalla *floodlight(s)* f'wiehed mill-grawnds tal-Iskola Sekondarja u ssir żebgħa mal-art mill-haddiema tal-kunsill. Il-Kunsill ma sabx oġġezzjoni li jgħin fejn jista' sakemm din l-għalliema tghaddi lill-Kunsill ittra minghand is-Surmast tal-Iskola li m'għandux oġġezzjoni li jsir dan ix-xogħol.
- 6.12 Kien hemm qbil li għandha terġa' tintbagħat tfakkira dwar il-periklu li hemm in-naħa ta' fuq tat-torri tal-ilma.
- 6.13 Is-Sindku informa li kienu reġġu hargħu l-offerti fuq il-*playing field* u li kienu se jibdwu jiġu aġġudikati f'qasir żmien.
- 6.14 Hawnhekk kien hawn qbil unanimu li l-Kunsill għandu jkompli bil-laqgħa għalkemm kien sar il-hin.
- 6.15 Fuq suġġeriment tas-Sindku kien hemm qbil li għandha ssir talba kongunta mal-kunsilli tar-Rabat u Mdina sabiex isir dawl fi Triq il-Maltin Internati u Eżiljati, magħrufa ahjar bħala l-*Bypass* tal-Imtarfa.

7. PUNTI OHRA

- 7.1 Fuq talba tal-Viċi Sindku kien hemm qbil li jsiru tabelli fi Triq is-27 ta' April biex il-hmieġ tal-klieb jingabar. Fuq suġġeriment tas-Sindku kien hemm qbil ukoll li l-Kunsill għandu jitlob lir-Reġjun sabiex iżidu aktar il-hinijiet tal-Gwardjani l-Hodor (*Green Wardens*) fil-lokalità tal-Imtarfa.
- 7.2 Il-Kunsill Vella talab li jiġi skużat mil-laqgħa fil-11:30pm.
- 7.3 Il-Viċi Sindku talab li jsiru marki tal-parkeġġi individwali fi Triq Sir Leslie Rundle u Triq Gregorio Caraffa. Wara diskussjoni kien hemm qbil li dawn m'għandhomx isiru għaliex jinħela aktar spazju.
- 7.4 Fuq talba tad-Dar tal-Anzjani li twasslet mill-Viċi Sindku, kien hemm qbil li għandu jinqata' l-haxix tad-dahla.
- 7.5 Il-Kunsillier Scerri Diacono informa li kien sar il-festin tal-Għid tat-tfal fejn kienu attendew 18-il tifel u tifla. Huwa rringrazzja lill-Imtarfa Pharmacy u James Caterers tad-donazzjonijiet.
- 7.6 Fuq mistoqsija tal-Kunsillier Scerri Diacono dwar l-immarkar tal-*edgeline* fil-*Bypass* tal-Imtarfa, is-SE infurmat li kienet għaddiet aktar minn talba waħda lill-TM.
- 7.7 Is-Sindku talab li ssir komunikazzjoni mal-esperti biex nivverifikaw jekk il-prinjol li qed jintalbu biex jinqalgħu fi Triq Sir Leslie Rundle jistgħux jithawlu xi mkien iehor. Kien hemm qbil li s-SE għandha tikteb lill-Awtorità tad-Djar biex titlob li jgħinu lill-Kunsill biex dawn jinqalgħu.

8. AĠĠORNAMENT

- 8.1 Il-laqgħa spiċċat f' 11:45pm. Kien hemm qbil li l-laqgħa li jmiss issir nhar it-Tnejn 14 ta' Mejju 2012 fis-7.30pm.

Josette Micallef
Segretarju Eżekuttiv

Anthony Mifsud
Sindku